

IT-TRIBUNAL TAL-BINI U L-KOSTRUZZJONI

Illum it-30 ta' Novembru, 2023

Rikors numru: BCT/25/2023 BCT

Membru:

Avukat Christopher L. Vella L.L.B., Dip. Not., LL.D.(Melit.)

Perit Samuel Formosa B.E.&A.(Hons), M.Sc. Arch.(Lond), M.Sc.(Env.Pln.& Mgt.),
A.&C.E.

Ing. Johan A. Psaila B. Eng. (Hons.), Pg. Dipl. (Brunel)

Duwayne Borg

Vs

Awtorità tal-Bini u l-Kostruzzjoni

It-Tribunal

Ra r-rikors tal-appell ipprezentat mill-appellant nhar l-20 ta' Lulju, 2023 b'referenza għall-penali amministrattiva mibghuta permezz ta' ittra datata id-19 ta' Settembru, 2022. L-appell tal-appellant jghid:

This email is an objection to your reference BCA/P/2022/0237.

For clarification purposes hereunder find time-line of events of application PA 4409/16:

Application submitted December 2015

Application approved July 2018

Demolition Works started Jan 2019 and were completed by May 2019

Submission and approval of minor amendment to remove basement store 17th August 2022

Submission of Construction method statement 1st draft to BCA 1st September 2022

Submission of Construction method statement 2nd draft to BCA 14th September 2022 – still

waiting reply

These dates and any required documentation are easily confirmed on PA e-apps.

Please note that my architect already sent three email regards this and are dated on the 1st of October 2022, 3rd October 2022 and 19th October 2022. I sent an email already

aswell on the 18th November 2022. I attached a copy of these emails and till today we did not receive any reply for them.

I have attached with this email the plans for the site, the site plan, the permit, your letter and the emails that me and my architect already sent.

I look forward for your reply.

Ra r-risposta tal-Awtorità li permezz tagħha wiegħbet u eċċepiet is-segwenți:

1. *Illi l-Awtorità appellata qegħda umilment tissottometti li kwalunkwe deċiżjoni meħuda kienet in konformita' ma dak rikjest mil-liġi, u kwindi korretta f'kull aspett;*
2. *Illi preliminarjament skont l-artikolu 6 tal-Kap. 189, kif magħdud mal-Kap. 490, l-appell intavolat kellu jkun kollu bil-lingwa Maltija stante li ma hemm l-ebda ordni jew raġuni legali sabiex l-lingwa tkun dik Ingliza kwindi tali appell għandu jiġi dikjarat bħala null;*
3. *Illi mingħajr preġudizzju għal dak indikat preliminarjament, durante t-trattazzjoni tal-appell, r-rapreżentanti tal-Awtorità appellata ser jkunu qegħdin jispjegaw f'iktar dettal il-fatti, fejn ser jidher ċar li l-istekkat ma kienx inkonformita' mal-liġi;*
4. *Għaldaqstant fuq dak suindikat, l-Awtorità appellata qegħda umilment titlob lil dan l-Onor. Tribunal sabiex ma jiehux konjizzjoni ulterjuri tal-appell;*
5. *Salv eċċezzjonijiet ulterjuri.*

Ra l-atti u d-dokumenti kollha.

Ra l-verbali tas-seduti kollha li seħhew quddiem it-Tribunal.

Ra d-deposizzjonijiet tax-xhieda kollha li tressqu quddiem it-Tribunal.

Ra li l-partijiet iddikjaraw l-istadju tal-provi tagħhom magħluq.

Semgħa it-trattazzjonijiet finali tal-partijiet.

Ra li fis-seduta tat-2 ta' Novembru 2023, l-kawża thalliet għall-illum għas-sentenza.

Ikkunsidra:

Illi l-appell in kwistjoni jitratta l-imposizzjoni ta' penali amministrattiva li l-bazi tagħha hija t-twertieq ta' xoghlijiet ta' kostruzzjoni li mhux konformi mal-Ligi Sussidjarja 623.06, senjatament minhabba li sar xogħol ta' demolizzjoni minghajr ma ġew sottomessi d-dokumenti kollha kif mehtieg.

Illi qabel daħal fil-mertu tal-kwistjoni dan it-Tribunal hass li huwa opportun li l-ewwel jitratta kwistjoni li minkejja li ma ġiet imqajjma mill-ebda parti fil-proċeduri, it-Tribunal iħoss opportun li jindirizza. F'dan is-sens issir referenza għad-data li ġie preżentat ir-rikors mertu ta' dawn il-proċeduri. Huwa evidenti li filwaqt li dan l-appell ġie preżentat permezz ta' email nhar l-20 ta' Lulju, 2023, dan l-appell jitratta penali li ġiet imposta numru ta' xhur qabel u cioè ' nhar id-19 ta' Settembru, 2022. Mill-atti u mid-dokumenti li ġew preżentati ma jirrizultax li kien hemm xi problemi ta' notifika ta' din il-multa u dan minhabba li l-appellant nnifsu fir-rikors promotur jipprezenta korrispondenza datata l-1 ta' Ottubru, 2022, mibgħuta mill-Perit tiegħu, u li fiha qiegħed jilmenta mill-multa imposta mal-Awtorità intimata. Għaldaqstant ma jistax jingħad li l-appellant jew il-Perit tiegħu ma kienux konsapevoli mill-multa imposta.

In vista' ta' dan, it-Tribunal ser jikkunsidra it-tardivita li permezz tagħhom saru dawn il-proċeduri u dan in vista' li l-intavolar tagħhom jizboq it-terminu preskritt mill-Kap. 623 tal-Ligijiet ta' Malta tramite artikolu 43 liema terminu huwa ta' għoxrin jum. Huwa evidenti li dawn il-proċeduri saru wara l-għoxrin jum preskritti mil-ligi, liema artikolu huwa ċar li kwalunkwe appell għandu jsir mhux aktar tard mill-istess għoxrin jum.

*43. (1) L-appell għandu jsir mhux aktar tard minn għoxrin
(20) jum wara li n-notifika tal-ordni, ir-ruling jew id-deċiżjoni tkun
inħarġet fuq is-sit web tad-Dipartiment tal-Infommazzjoni.*

Dan it-Tribunal saħaq f'diversi istanzi li huwa ma huwiex favur formalizmi żejda li huma intizi sabiex ixekklu proċess ġudizzjarju. Minkejja dan, it-tardivita fl-intavolar ta' azzjoni ma hijiex formalizmu żejded iżda għandha sisien sodi fil-prinċipju ta' ġustizzja effiċjenti u effettiva. Huwa evidenti li l-artikolu 43 ma jipprovdi għall-ebda eċċezzjoni f'dan l-obbligu li għandu kwalunkwe appellant. Tant huwa assoċat dan l-obbligu, li l-Qrati tagħna f'diversi


stanzi saħqu li huwa bi tharis tal-ordni pubblika u allura minkejja li ma jkun tqajjem mill-ebda parti, tista' tkun l-istess Qorti jew Tribunal li tqajjmu minn jeddha u tihdol fl-analizi tiegħu *sua sponte* mingħajr is-sejha tal-ebda parti. F'dan is-sens issir referenza għad-deċiżjoni mogħtija mill-Qorti Kostituzzjonali nhar il-31 ta' Jannar, 2019 fl-ismijiet '*Geoffrey Mizzi et vs Ministru għall-Familja u Soldjarjeta' Soċjali*' fejn intqal kif ġej:

"10. Fir-rigward jinsab konsolidat fil-gurisprudenza tagħna li losservanza tat-termini stabbiliti kemm fil-Kodici ta' Organizzazzjoni u Procedura Civili, u kif ukoll f'ligijiet ohra speċjali li jirregolaw il-kondotta tal-proceduri quddiem qorti jew tribunal, huma ta' ordni pubbliku u ma jistgħux bl-ebda mod jigu nJORATI, u lanqas bil-kunsens tal-partijiet rinunzjati jew mibdula. Dan għal raġunijiet ta' certezza u wkoll ta' uniformita'. Għalhekk l-inosservanza tagħhom tista' saħansitra tigi sollevata mill-Qorti ex officio u galadarba jiskadi t-terminu stabbilit milligi, id-dritt ta' azzjoni jintilef." (enfasi miżjuda)

In vista' ta' dan kollu, dan it-Tribunal ma jarax għalfejn għandu jiddevja minn dan l-insenjament. L-appellant kien ben konoxxenti mill-penali amministrattiva imposta iżda għal xi raġuni li għaliha ma provda ebda ġustifikazzjoni, għażel li ma jintavolax appell quddiem dan it-Tribunal. Kien biss wara li għaddew numru ta' xhur li huwa ddecieda li jiehu azzjoni u minn jeddu jintavola dan l-appell. In vista' ta' dan in-nuqqas flagranti, dan it-Tribunal ma jarax għalfejn għandu jidhol fil-mertu ta' din il-kwistjoni u mhux ser jikkunsidra l-appell odjern ulterjorment.

Decide

Dan it-Tribunal, għar-raġunijiet premissi jiddikjara li l-appell ġie intavolat tardivament u għaldaqstant huwa irritu u null. Dan premiss l-appell qed jiġi miċhud u l-penali amministrattiva datata id-19 ta' Settembru, 2022 qieghda tigi konfermata fl-intier tagħha.



Dr Christopher L. Vella
Chairperson



Perit Samuel Formosa
Membru



Ing. Johan Psaila
Membru